

آخر ماہ دوبارہ شروع ہو گئے 4 اپریل تک جاری رہے گو بجٹ اجلاس کی گئی
نشست 22 ویں غی جن ماہ 15 پہلا حصہ تے پھر وقفہ تیں بعد 7 دوجہ حصہ ماہ
وہیں گی۔

CS FACILITIES

چیف سیکرٹری اٹل ڈلو نے جموں کشمیر گا سرکاری اسکولان ماہ لڑکیاں گا بیت
الخلا غی سہولیت گی دستیابی تے معالیت گو جائیزو لیو تے تمام کماں گی تکمیل
ماہ 15 فروری غی آخری تاریخ تہ کی ہے انہاں نے اس گل ور زور پایو کہ
صاف ستھرہ تے فعال بیت الخلا بچیاں غی حاضری تے وقار واسطے بہت ضروری
ہے چیف سیکرٹری نے تعمیرات تے اپ گریڈیشن گا کماں ناہے مکمل کرن غی
ہدایت دتی تے سکولی تعلیمی تے آر اینڈ بی محکماں غا مشترکہ معائنہ گو حکم دتو
عہدے داراں نے دسیو ہے کہ 99 فی صد تیں زیادہ اسکولان ماہ بیت الخلا غی
سہولت موجود ہے جد کہ باقی بیت الخلا ناہے مقررہ وقت ماہ تیار کیو جے غو۔

CII J&K FILM

جموں کشمیر ناہے سینما گا مرکز گا طور دوبارہ قائم کرن واسطے ایک اہم قدم ناہے
جموں کشمیر فلم کنکلیو 2026 گو پہلو اڈیشن جموں ماہ کامیابی نال منعقد ہووے
اس تقریب نے فلم سازاں ہدایت کاراں تے پالسی سازاں ماہ اختیار کیو ہے تاکہ
مواف غی تخلیق تے مقامی نیٹ ورک ناہے بادو دین ور تبادلہ خیال کیو جاسکے
تے اس ماہ جموں کشمیر ماہ فلم سازی گا مستقبل تے ایت ایک ہنر مند فلمی
افراد قوت گی تعمیر ور پینل گا بات بھی شامل تھی وزیر اعلیٰ غا صلاح کار
ناصر اسلم وانی نے مہمان خصوصی گا طور ور اس تقریب ماہ شرکت کی تے یو
ٹی ماہ قدرتی خوبصورتی ور لوکھلی تے نال ہی ان نے ہموار اجارتاں تے ہنر
مند افرادی قوت غی ترقی واسطے حکومتی تعاون گو وعدو کیو۔

LOHRI

شمالی بھارت غا موسم سرما غو تہوار اج جموں خطہ ماہ روایتی جوش و خروش
تے رسومات غے نال مناویو جارہیو ہے اس موقع ور لوک اگ بالن تے سیکن غے
نال ایک دوجہ ناہے لوڑی غی مبارک باد پیش کریں تے ایک دوجہ ناہے مٹھائی
مونگ پھلی گچک وغیرہ تقسیم کریں۔ اس موقع ور لیفٹیننٹ گورنر منوج سنہا، وزیر
اعلیٰ عمر عبداللہ تے جموں کشمیر غا کابینہ وزراء نے لوکاں ناہے اس تہوار غی
مبارک باد پیش کی تے انہاں نے کہیو کہ یوہ تہوار بھائی چارہ، ہم آہنگی تے ایک
دوجا غا احترام غا رشتہ ناہے مضبوط کرے۔
